

## THRU THE BIBLE MINISTRIES

**BROADCAST SCRIPT****Programme ID: n°0057****Language: Baoule****Book (livre): Bobolè 44 : 1-34****Nde i su fitile**

Sran klwaa si ke Ròm klo dan'n ba kplen-men i cen ba kungba, sange sa nga sran suman si men i yele ke be kplanli klo so'n oka-oka nso'n su. Oka so mun be nun kun i wia atolie'n i nguangua lo'n bo be fle i ke kapitol'n, yebue kun wo lo bo i nglo-nglo sun'n ti metri ablasan nin nnyon ye i su lo ye'n be jran, be su sran nga be di gble juman mun be bo yi be kongo nun lo'n. Oka so'n i bole ye be sieli tarpeia bo ti romfue'm be ammuen nga be fle i Vesta i nyrun jranfue bla'n kun. Be ammuen so'n ti aja surafue. Laa nde so'n ti, ke be se ke tarpeia yebue'n to o sun'n, o kleke a sin afe dan kun nun.

I kusu, sa kungba so ye o juli Zakob i wa blu nin kun'm be su Ezipt lo ble nga be woli ble kundele'n nun- o. Zozef ti Ezipt lo agua klikli'n, sange wa yiman i wun nglo wa kle man i niaan mun. O yacili be le ble dowun ke o fa nian be. Sange, o toli be nglele ale ke o fa nian se ke o fin cen'n nga be yoli i ate ke kanga sa'n fa oli Ezipt, ba kaci-o. Ke o sua benzamen i wun aya'n i wan o kloklò i ni wla wa blu mun nian wafa nga be te i su'n. Se be yi klwasile nglo i lika ke i ble lie'n su sa-o ? Be yaci be sinma kan'n i kanga yole nun Ezipt lo bo be fe i fa kpò be ti-o ? Sa nga bo kunde ke o wun i be lika yele nga.

Man e kangan Bo Bolè nde tre ablannan nin nnan i wa kun fa ju nngluan (44 : 1-9).

*Zozef seli i awlo'n su nianfue'n ke : « Gua minniën so'm be bajë'm be nun alie nga be sua-a o yo ye'n, sange gua nun pe kpekuun fa be sika'n sie i bajë'm be nun. Fa min sika klowa'n fa wle i gbanflen kan'n i bajë lie'n nun nan fe i ble sika'n nannan su. »* Bian'n niannin nde nga Zozef kannin'n su yoli. Be lali, ke i alie cennin ce'n, ye be mannin be atin ye be nin be aflunmun mun be oli-o. Ke be fin kl'n nun fiteli'n, be nian ju-man mmua boba, kpekuun Zozef seli i awlo'n su nianfue'n ke : « Jaso su minniën so'm be su ko to be, nan usa be ke :? Ngue ti ye an fa te be tua kpa'n kale nin-on ? ? Klowa nga i nun ye min min'n non'n, bo i kunngba'n ye o fa yi wunnzue'n, kpekuun i ye an wunnin i be fali-o ? ? Sa kpa ye amun yoli i le-o ? Nga an yoli i le'n amun'an yo men i kpa mbnmbn. »

*Ke bian'n ko toli be'n, ye o ke nin so kle be-o. Nan ba te i su ke : « ? Aa, baba, o yo se ti ye a kan e nde sa-a ? E ti-man sa ke nga sa i yofue mbnmbn. ? Se e ko wua sika annze sika okwle o min'n i awlo b'n, wuun le kun wie sika nga e wunnin i e tro'n be nun'n kanaan men'n nun b'n, wuun e fa ble wo ? Sran kwlaa nga be wun klowa'n i tro'n nun'n, man be kun i, nan e kusu e kaci e min'n i kanga » (Bobole 44 : 1-9).*

Aniaan'n blu nin kun'm be toli bliyin nin diin ye be fa jasoli Ezipt lo nin i agua'n bo yo sro wafa kun le'n i njrun-o. O yo be ke wuun ba ju be atin'n nga be fa sa be sin'su be nin be tro mun. Ye sakpa be fin klo so nun lo fiteli'o. Sange, ke be wla wa gua ase ce'n, bo be bu i ke be nyrennen'n wa wie'n, be nian-o sonja akpasua kun nin awlo su nianfue'm be ye. Uun ! O ti-man nzolie kpa, ngue sa ekun'n ? Ba sunzunman ke be su be su akluntitie nun so. Be wa toli be ke ba gua be sikefue'n i klowa'n ; be wla boli be wun dan. Baba awlo sunianfue, ngue ti ye an kwla bu akundan ke nga sa ye wun' o ? Be awlabue'n wa uka su ; be nyrennen'n i su uka. O ti ke be fin afe nun ba to nyrennen nun ekun.

Nanwle, Zozef su kle be nun wie. Eziptfue'm be fa be klowa'n nin be talie wie mun be yi be wunnzue mun'n ; be fa ngo gua nzue'n nun o nin sika okle nin yebue san wie mun ye fa wun sran'm be wun sa mun be kan'n. Sange, ke Zozef ti Ananganman'n i sufue'n ti'n, ye lafi su ke o yo-man amuen ninge so mun nin wunnzue yile so'mun be wie. Sange kusu, o fali klowa so'n ke o fa lok'o i niaan

mun, ye ɔ yoli i sɔ fa yanli be sakpa. I wan ɔ yo i sɔ fa nian akundan nga be bu i Benzamen wun'n, ye ɔ te yo te te ko i njrun. Awie suen tonle kekeleke sɔ'n ti'n i niaan mun be kpli be ti'n ɔ nin be wuun amuen wole, sange i sɔ yole'n tike be su wla be ti kunman nun sa. Ba bu-man akundan kpa nan ba sa be nuan ke klowa'n kwla tran-man be nun kun sa nun ; be wla fili ke be bale klikli lienun'n be fali be sika mun be wleli i be tro'm be nun ba wun-man nun ye ba si-man sa ti' e ɔ juli sɔ.

Man e kangan Bo Bole nde tre ablannan nin nnan i wa blu fa ju blu nin nsan **(44 : 10-13)**.

*Bian'n waan : « Yoo, n tili, e yo i ke nga an ken i le'n sa. Sran nga n wun klowa'n i tro nun, ɔ yo min kanga. Amun nga mun e nin amun le-man nde. »*

*Ye ndende ye be sike baje mun ye be nyannji be ti-ɔ. Bian'n boli be tro'n be nian-nianle bo be kpenngben'm be su ye ɔ ko-ɔ. ɔ ju Benzamen b'ɔ ti be simma kaanfue'n i baje lie'n su-ɔ, klowa'n ye. Ye be titi be wun trale'n be nun ye be cici be tro mun be sa be sin kl'n nun b-ɔ **(Bobole 44 : 10-13)**.*

Awlo su nianfue'n dili su, ye ɔ tili su bobo. I wa sran fi su wu-man, san sran ng'ɔ fonli'n ye e tre lomuen'n. Nga bo ti abonuan, yeke ke aniaan blu mun be si-man ke aya e ba sue'i be bo-ɔ. Be bu akundan ke, be niaan bian Zozef bo be yili-i be afien'n ti ye be su wun i sɔ nyrennen lie nin-on. Be sunzunle kpa kan'n yeke ke be waan sran nga be trele-i awie su'n ye be tui-i fo-ɔ. Sange i te kpa nga bo wa ju'n yeke ke ba wun klowa'n Benzamen i saci lie nun ; ɔ ti ke alie kpa bo ba ton i ke be wa di, kpe kun-ɔ wa utu be sa nun'n sa. Be kale gloli mlonmlon ; be wuun sa'n yo te ko i njrun titi. Aosin tuun nun, ba tra be nun yin dan'n.

I klikli su bo Zozef i niaan mun ke be trali be ɔ ba fa akpue ke be kpli be sinma kan'n i ti-ɔ. Lele ng'ɔ fa ju ye, ba kpli wie, ba kpita sange nde lie'n ba ju be agualie'n i nyrun. Zakob waan ɔ kplen man su ke Benzamen wo wie ke ɔ ko

yo nan sa kekle wie wa ju-men su'n ti. Sange Ruben nin Zida be sili be wue nun ke be nien su lele be sa be sin be ba-a.

I so'n ti, ke be yaci be sima'n kaan'n lika wie Ezipt lo'n, o son- man be nun mlonmlon. Be titili be trale'm be nun ke be wo awlabue nun sa-o.

Be fali fangan, o nin bo ba sre-man be'm, be cicili be tro mun be nnen kpango'm be su ye be Sali be sin ke bokun yole nun be jran nde su'n nun be siesie.

E kwla se'n, be wia sin wuunduwa nin ti ase kluwa (nyannzuen nun) ye be fa o be nnen kpango'm be su lele fa sa be sin klo bo be fin su lo i yra'n su-o. Awlabue nin ngokue'n wa kun be kpo, afin ke be bu be si' kpengben'n i akundan, be si ke awlabue'n ti o kwla wu, ye be su kwla yo-man like fi bo kwla yren i-o. O ti ke, be su wun sa nga bo toli Zozef su i afue ablaon nin nsan ye'n, bo ke o yo so wun i bobo'n le afue blu nin nso, bo Beduenfue'm be fe i ko i ate wue kekle su Ezipt lo'n sa.

Sange ande'n lie, ngbacie kan wa tran o nin laa sa lie'n be afien. Ba yaci man Benzamen i ngunmin awlabue so'n nun, be ngba be Sali be sin ke be wa fiefie nde so'n nun ke be kpli i ti agua dan so'n i njrun. Sa kpa nga Zozef kunde be sa nun ye o o le-o.

Man e kangan Bo Bole nde tre ablanan nin nnan i wa blu nin nnan fa ju blu nin nso (44 : 14-17).

*Ke Zida nin i niaan'm be ju Zozef i awlo lo'n, wuun o te o le ye be bubu guali asiewun gblo i nyrun le-o. Zozef usali be ke : « ? Ngue sa ye an yoli i so-o ? ? An si-man ke ke n wo ye'n, sa ng'o wa ju'n n kwla si i ? » Zida waan : « ? Nannan, e kan se ye e kle wo-o ? ? E ij e se se ? E kan se nan w'a wun ke y'a yo-man sa ? Afin Nyanmien bobo ye o yili ye sa te'n i nglo-o. O man e nin sran nga be wunnin klowa i tro'n nun'n kwlakwla e ti wo kanga e ye e wo ye. »*

*Zozef waan : « Nyanmien duman nun ti, n yo so-o yo-man ye. Sran nga be wunnin klowa'n i sa nun'n, i kunngba ye o ti min kanga-a. Amun nga mun an wo amun si sin blelele. » (Bobole 44 : 14-17)*

Nde e kun, Zida ye o ti be blu nin kun'm be nuan i jofue e kun'n. I nde klikli'n yele ke Nyanmien wa yi be fonle'n i nglo, wa yi be'a man gua. Fo bule'n wa to be su ; o man, be kusu man be kaci kanga be niaan kan Zozef bo be yoli i ate laa'n ti. Sange, o yo ke afu be nun sa wie sa-a ; ZoZef wo i awlo lo su minde be, afin o sunzun ke o wun be ekun. I jajale'n wa yo yenmen. O yinmen-yinmen i wuun fa kle ke o ti sran bo'o si nwialie nun sa mun- on. O le i so sile'n sakpa, afin o le lalie'm be bo tule cele, sange i niaan mun be bu'i ke klowa'n ti-o.

Ke nfa kanli'n sa, Zozef ti-man wunzue yifue, afin o ti Ananganman i nuan ijofue. O mian nun kpa ke, tarpeia yebue'n sa, i niaan'm be su so fa ko i nryun.

Zozef man be atin ekun ke be yaci be niaan Benzamen le be wo, nan wa se be ke : o ti-men i su ke be bu osu wunmuan kun fo sran kungba i fonle'n ti. E kwla se'n, man jole'n i dile yo sese su, an wo awunjue nun, sange n tra amun sinma kasien'n i lomuen.

?Wafa se ye'e be yo be wuun'n , be fa be niaan yi sraka nan o wo be si oke'n ke cua sa-a, ke be fa yoli i laa nun n sa ? Be o agua dan'n i awlo lo ye ble'n ti kekle dan. Ijole tenden nga Zida ijoli'n, kle ke wa kaci sakpa. Wa lie Zida wa yi i nzuen kpa'n i nglo. Ke bo ti be nuan ijofue'n ti, o kan be blu'm be nuan nde, afin be bo ti kun sa ya'n so'n nun. Benzamen i ti kplile tenden'n so'n, wa di juman dan sa nga be ba be njrun lo'm be nun, afin wa wo Zozef i awlen nun ke cua sa-a. d !::à

Man e kangan Bo Bole nde tre ablanan nin nnan i wa blu nin mmocue fa ju ablasan nin nnan (44 : 18-34).

Ye Zida wuungeli i wun lo nan o a se i ke : « Nannan, n tu wo kpli , kafle , n su wa kan nde , nan o lo wo ngasi . Afin a ti ke \*Ezipt famien'n sa ye a o le-o. Nannaan, a usali ye ke : ?Amún si o le ? ? An le niaan ufle lo ?

E teli wo su ke: « E si'n o'a yo oke. E le e sinma kun, o ti e si i kpenngben nun ba. I niaan'n wuli, o man i nin i mma'm be nun i kunngba ye o'a kaa.

I si kusu klo i kpa. » Kpekuun a seli ye ke : « An fe i be bla man min nyinma gue i wun. » E seli wo ke : « Ba'n o jaso i si wun lo-o o yo-man ye, se o yo so'n, i si'n o 'wu. » O kusu a waan : se amun nin amun sinma'n b'a ba-man'n, nan n wun amun wa kun. E ko toli e si lo, e waan famien'n i nde bo o' a kan ye. Ke e si 'n seli e ke : « An 'wo be 'ko to alie kan be bla 'n », e teli i su ke : E le-man atin bo e ko-o. Se a wun ke e 'ko 'n, wuun e sinma'n nin ye ye e ko- o. Afin bian'n waan se nan e nin e sinma'n ye e ko' n, nan o wun e lo kun. » Ye e si'n i waan : « An si ke min yi 'n o wuli ba kunngun nnyon. Kun tuli anunman. Ke n wun i le' n, nnen wie ce ye o 'di i- o, afin m'an wun-men i kun ye o 'a fa ju ye. Se an fa nga ekun'n nan sa wie ko nyen i'n, oke nga m'an yo i ye 'n, klunngbo'n 'kun min. »

O man se n 'ko ju min si wun lo nan bakan'n nun-man min sa nun'n, san o 'wu, wuun be 'se ke e ye man klunngbo'n o' a kun e si nin -on. N seli min si 'n ke o fa ba 'n wla min sa nun nan se m'an fe -men i m'an sa - man min sin' n, nan min wun sa wie i klun le nan ke o 'yo-o o 'a yo. O man i ti yaci, man m bo bo n sin ba 'n i a ajale nun n yo wo kanga nan o nin be nga' m be wo. ? Se nan e nin ba'n ye e ko'n, n ju min si i nyrun lo se ye o yo ye-o ? N kwla tran-man le n nian- man sa yale sa o to-man min si'n i su. »

Kacile o nin ye e wun i zida i nguan nun ke o jasoli i osufue'm be awien bo nin i janwue kanaan fue kun be ko tali nden-o !

Ke o fe le'n, o jali bla kun ye o wuli ba yasua nsan bo be nun nnyon be jali bla. Be nyon so 'm be jali canaan bla kunngba'n bo be fle i ke Tamar, ye be wuli kunngu su be mangu su.

Bla so 'n dile angboti kpe nnyon afin Nyanmien kunli bian so mun be nzuen te'n ti. Awlabue sa so 'n ti, be tinngbe be sama zida wun, ye ke wa yo-man sie kpa bo kle i mma mun ananganman i sule atin'n, ye o yo se nan wa kwla kle be, afin i bo bo i nguan ti-man sein nin-on ?

Zida boli i sewi bla'n i kasiε ke se i wa yasua i nsan su lie yin'n o fe i men i nan o je'n, sange wa kunde ke o ya i kasiε i nuan. Ke sa so sili'n, i ng'o su i su wa yo-man fe.

Tamar wa tuli zida fo nin i wun tekle bla bo kacili fa yennin i. Ble bo Zida tili i ke Tamar wa wunnze, o manli atin ke be wo i nun lele nan bla'n wa yi i nglo ke Zida ye o wunnzeli yi-o. O wa wuli ba nda yasua nnyon fa guali i wla ase, i sin ananganman wa yrالي be su bobo.

Ko e fa sunzun nzuen te nga Zida wo nun ble so i nun e wun i ke i yi'n a kan ase sien. Wa yi i kacile i nglo o ijole tenden nin i nun akunban kpa nga wa fa wo aqua'n i awlen nun cua. Ble kungba so nun, Zozef wa ti nde nga i niaan blu mun be kan kleli be si ble nga i bobo tuli be afien'n, be seli be si ke blo nnen wlefue wie ye o dili yi- o.

Wa ti i wie i nun nde ebre anien nun nan wa ti ekun ezipt lie nun ; o Kwla kle i srile. Sange, i ngba so nun'n o fite ke Zida wa yan anwue sili awle sien ; o fe i wun fa sie Benzamen i ajale nun ke o ka Ezipt bo. Le i nun o yili i sran klole i nglo Benzamen , nin si kpengben'n be lika. O kplin su ke o fe i wun to i niaan kasien kaan i ti, se o fata ke o wu'n o njren i ajale nun, nan i niaan wa yo man kangan, nan awlabue'n wa kun man i si'n. Laa bobo, Zida ye'n o kacile ajale te nga i niaan'm be feli ke be kun Zozef'n bo man be yoli i ate fa oli kangan beduen fue mun be sa nun, bo fa deli i nguan ni-on. Be nga mun be lie be wan'n be kun i nan o wie le.

Zida se i wuun ke wa kwla jran man laa sunnzunle te lie'n nga i niaan'm be sunnzuli'n, i so'n ti, walie'n, o su kpli Benzamen i ti lele bo' o fa i bobo i nguan'n kpo i niaan kan'n i ti.

O siesie i wa ke sa nga bo'n o fa wlali Zozef'n, man o ju i bobo su wie. Ke e nian wafa nga'n laa ble nun osu'm be fa sisie be wun, sa nga Zida si i wue nun ke o yo i le'n, i niaan kun nga mun be kwla yo so wie. Be sa te'n nga

be yoli laa, wa kaci be bo aya, bɔ ba tɔ nun ndɛ, sange be wun ti siesie wa kɛ be tua i sɔ kale liɛ'n. Jɛsus fin Zida i osu'n nun. I nzuɛn sɔ ti Nyanmien i anwue nga bɔ fa si sran, bɔ man ɔ fali Jɛsus mannin'n, bɔ ɔ wuli waka'n nda'n su'n, sa nga ti i nzɔliɛ, afin i bɔ ti sɛsɛfue'n wa wu sa tɛ yofue'm be ti. Jasin fɛ nun'n lɔ ndɛ kun seli kɛ : Nyanmien kloli mɛn'n lele i sɔ'n ti ɔ fali i wa yasua kunngba'n mannin, nan sran kwlaa nga be fa be wla be wue i fu'n, ba mlin-man sange ba y'an ananganman nguan'n. Man e si kɛ, Nyanmien'a fa-man i wa'n wa ba-man kɛ ɔ wa di mɛn'n i jɔlɛ, sange man mɛn'n fite nun i ti. (e nian Zan ndɛ nsan i wa blu nin nsien nin blu nin nso).

Be wun kplalɛ wie sɔ'n ti ye Jɛsus yran li be nga be si kɛ be ti sa tɛ yofue'm Nyanmien nyrun'n be ajalɛ nun ; bɔ kacili be waka nda'n su nan ɔ fa tu be fɔnlɛ, nan be kwla yo sanwun bɔ Nyanmien yaci be tɛ'm cɛ be.